

राजस्थान फिल्म पर्यटन प्रोत्साहन नीति-2०25 जारी

नई फिल्म पर्यटन नीति, प्रदेश को “फिल्मिंग हब” के रूप में स्थापित करेगी | मुख्यमंत्री भजनलाल शर्मा

जयपुर/मण्डावा (कासं)। राजस्थान सरकार ने प्रदेश को राष्ट्रीय अंतरराष्ट्रीय फिल्मोंका पसंदीदा गंतव्य बनाने की दिशा में एक महत्वपूर्ण कदम उठाते हुए प्रस्तावित राजस्थान फिल्म पर्यटन प्रोत्साहन नीति 2०25 जारी की है। नीति में सब्सिडी / प्रोत्साहन एवं ईज ऑफ़ डूइंग बिजनेस के व्यापक प्रावधान शामिल किए गए हैं, जिससे यह नीति अन्य राज्यों की तुलना में फिल्म निर्माताओं के लिए आकर्षक होगी।

राजस्थान फिल्म पर्यटन प्रोत्साहन नीति 2०25 जारी करते हुए मुख्यमंत्री भजनलाल शर्मा ने कहा कि राजस्थान की सांस्कृतिक धरोहर, मरुस्थलीय भू-भाग, ऐतिहासिक किले, महल और विविध प्राकृतिक लोकेशन्स विश्वस्तरीय हैं। नई फिल्म पर्यटन नीति राज्य को फ़िल्मिंग हब के रूप में स्थापित करेगी और युवाओं के लिए रोजगार तथा कौशल विकास के नए अवसर खोलेगी।

उपमुख्यमंत्री दिया कुमारी ने बताया कि फिल्म निर्माण को प्रोत्साहित करने के लिए न केवल सब्सिडी दी जाएगी, अपितु प्रशासनिक

- राजस्थान में फिल्म निर्माण के प्रोत्साहन के लिए न केवल सब्सिडी दी जाएगी, बल्कि प्रशासनिक प्रक्रियाएं भी सरल बनाएं : दिया कुमारी**

प्रक्रियाओं को सरल बनाकर नीति का सुगम क्रियान्वयन सुनिश्चित किया जायेगा।

फिल्म व्यय पर 30 प्रतिशत तक दी जाएगी सब्सिडी

राजस्थान में फीचर फिल्म, वेब सीरीज, टीवी सीरियल और डॉक्यूमेंट्री की शूटिंग पर किए व्यय का अधिकतम 30 प्रतिशत तक सब्सिडी देने का प्रावधान है। अधिकतम सब्सिडी सीमा फीचर फिल्म 3 करोड़, वेब सीरीज पर 2 करोड़, टीवी सीरियल पर 1.5 करोड़ और डॉक्यूमेंट्री पर 2 करोड़ रु. सब्सिडी

निर्धारित की गई है। हालांकि सब्सिडी प्राप्त करने के लिए राज्य में न्यूनतम व्यय फीचर फिल्म के लिए 2 करोड़, जबकि वेब सीरीज, टीवी सीरियल और राजस्थानी भाषा की फिल्मों के लिए 1 करोड़ रु. अनिवार्य होगा।

सब्सिडी प्राप्त के लिए तय किए प्रावधान

राजस्थान की लोकेशन्स को 5–15 प्रतिशत, 16–3० प्रतिशत और 30 प्रतिशत से अधिक स्क्रीन–टाइम देने पर क्रमशः 1०, 20और 30 प्रतिशत सब्सिडी मिलेगी। इसी प्रकार फीचर फिल्म की 50 प्रतिशत शूटिंग दिवस राजस्थान में करने और न्यूनतम व्यय सीमा पूरी करने पर अधिकतम 30 प्रतिशत तक सब्सिडी दी जाएगी। यदि पूरी फिल्म राजस्थान में शूट की जाती है तो अधिकतम सब्सिडी सीमा के अन्दर 5 प्रतिशत अतिरिक्त सब्सिडी दी जाएगी। राज्य सरकार एवं केंद्र सरकार के नियंत्रण वाले शूटिंग स्थानों की

अनुमति शुल्क–फीस (अधिकतम 5 दिन) की 1०0 प्रतिशत प्रतिपूर्ति दी जाएगी।

अंतर्राष्ट्रीय-राष्ट्रीय पुरस्कार प्राप्त फिल्मों को प्रोत्साहन

राजस्थान में फिल्माई गई अंतरराष्ट्रीय पुरस्कार प्राप्त फीचर फिल्मों को अधिकतम 1 करोड़ तथा भारत सरकार के राष्ट्रीय फिल्म पुरस्कार प्राप्त फिल्मों को अधिकतम 50 लाख प्रोत्साहन राशि मिलेगी। फिल्म एन्ड टेलीविजन इंस्टीट्यूट ऑफ इंडिया पुणे, सत्यजीत रे फिल्म एंड टेलीविजन इंस्टीट्यूट कोलकाता और नेशनल स्कूल ऑफ़ ड्रामा, नई दिल्ली (एनएफडी) में अध्ययन, प्रशिक्षण प्राप्त करने वाले राजस्थान निवासी छात्रों को छात्रवृत्ति दी जाएगी। प्रत्येक वर्ष 1० छात्रों को चयनित कर अधिकतम 50,०00 की 1०० फीसदी ट्यूशन फीस सहायता एवं 5००0 प्रतिमाह तक 1०0 प्रतिशत स्टर्पाईड प्रदान किया जाएगा।।

फिल्म डायरेक्टरी और ऑनलाइन पोर्टल बनेगा

पर्यटन विभाग राज्य की सभी शूटिंग लोकेशन्स की विस्तृत डायरेक्टरी तैयार करेगा। साथ ही एक ऑनलाइन पोर्टल विकसित किया जाएगा, जिसमें निर्माता निर्देशक से लेकर कलाकार, तकनीशियन, संगीतकार, कोरियोग्राफर और लाइन प्रोड्यूसर तक सभी की सूची उपलब्ध रहेगी। यह पोर्टल फिल्म निर्माताओं के लिए वन-स्टॉप समाधान बनेगा।

थिएटर में रिलीज होने वाली हिंदी फिल्मों को न्यूनतम 200 स्क्रीन, राजस्थानी फिल्मों को 25 स्क्रीन और अन्य भाषाओं की फिल्मों को 1०0 स्क्रीन पर रिलीज करना अनिवार्य होगा। सभी सब्सिडी प्राप्त फिल्मों के लिए राज्य सरकार और पर्यटन विभाग को श्रेय देना अनिवार्य होगा।

राजस्थान के निर्यात में 1० प्रतिशत की वृद्धि : राठौड़

- भारत सरकार के आंकड़ों के मुताबिक, “अप्रैल से अक्टूबर-2024 में जहां राजस्थान का कुल निर्यात रुपये 52.673.94 करोड़ रु. था, जो कि अप्रैल से अक्टूबर 2025 में बढ़कर रुपये 58029.33 करोड़ रु. हो गया।”**

जयपुर (कासं)। भारत सरकार ने वर्ष 2025–26 के निर्यात आंकड़े जारी किए गये हैं, जिसके मुताबिक अप्रैल से अक्टूबर–2०24 में जहां राजस्थान का कुल निर्यात रुपये 52.673.94 करोड़ रु. था, वहीं अप्रैल से अक्टूबर 2025 में यह बढ़कर रुपये 58029.33 करोड़ हो गया है। इस प्रकार राज्य के निर्यात में लगभग 1० प्रतिशत की वृद्धि दर्ज की गई है, जो कि वर्तमान सरकार की एक महत्वपूर्ण उपलब्धि है। यह जानकारी प्रदेश के उद्योग एवं वाणिज्य मंत्री कर्नल राज्यवर्द्धन सिंह राठौड़ ने दी है। उन्होंने बताया कि राजस्थान में वर्ष 2०22–23 में कुल निर्यात 77771.37 करोड़ था, जो वर्ष 2०24–25 में बढ़कर 97 हजार 171.68 करोड़ हो गया है। वर्ष 2०24–25 का निर्यात, वर्ष 2022–23 की तुलना में लगभग 25 प्रतिशत अधिक रहा है। मंत्री राज्यवर्धन राठौड़ ने बताया कि उद्योग एवं वाणिज्य विभाग

निर्यातकों के उत्थान के लिए निरन्तर प्रयासरत है। प्रधानमंत्री नरेन्द्र मोदी के नेतृत्व में राज्य सरकार द्वारा निर्यातकों को प्रोत्साहित करने के लिए एक्सपोर्ट प्रमोशन पॉलिसी–2०24, एक जिला एक उत्पाद नीति –2०24, तथा राइजिंग राजस्थान समिट–2०24 लाई गई, जिससे प्रदेश के उद्योगों को बढ़ावा मिला।

मंत्री राठौड़ ने बताया कि राज्य ने निर्यात में जिन उत्पादों में मुख्य रूप से वृद्धि दर्ज की है, उनमें जैम एण्ड ज्वैलरी, एगो एण्ड फूड प्रोडक्ट, स्टोन मार्बल ग्रेनाइट एवं लेदर प्रोडक्ट आदि हैं। इन क्षेत्रों में न केवल राज्य के निर्यात को नई गति दी है, बल्कि बड़े पैमाने पर राज्य के व्यक्तियों को रोजगार भी मिला है। राज्य को इस वृद्धि से उत्पादों को अंतर्राष्ट्रीय बाजारों में भागीदारी बढ़ाने में सहायता के साथ–साथ नये मार्केट तक पहुंच बढ़ी है।

देशी-अंग्रेजी शराब की तस्करी पर जयपुर पुलिस का शिकंजा

7१2 पक्वे बरामद, तस्करी में काम ली जा रही कार जब्त

जयपुर (कासं)। खोरा बीसल पुलिस ने बड़ी कार्रवाई करते हुए अवैध शराब की तस्करी का पर्दाफाश किया है। पुलिस ने आरोपी के कब्जे से 7१2 अवैध शराब के पक्वे यानी 17 पेटी बरामद करते हुए तस्करी के काम में ली जाने वाली मारुति 800 कार जब्त की है। पुलिस गिरफ्तार अभियुक्त से अवैध शराब तस्करी करने

- जयपुर से अवैध शराब लेकर ग्रामीण इलाकों सप्लाई करते थे बदमाश**

वाले अन्य लोगों के बारे में गहनता से पूछताछ करने में जुटी है।

उपायुक्त पश्चिम हनुमान प्रसाद ने बताया कि शहर में अवैध शराब तस्करी के खिलाफ विशेष अभियान चलाया गया है। इस विशेष अभियान के लिए विशेष टीम का गठन किया गया। टीम ने तकनीकी सहायता और मुखबि्र की सूचना पर बैनाड रोड मारुति 8०0 कार



खोरा बीसल पुलिस ने अवैध शराब की तस्करी का पर्दाफाश किया।

को रोकर उसकी तलाश ली। तलाशी के दौरान कार की डिग्गी से पुलिस ने 17 कार्टून अवैध शराब के पक्वे जब्त कर लिए। पुलिस पूछताछ में आरोपी अर्जुन (36) पुत्र पूर्ण, लक्ष्मी नगर, निवारु रोड झोटवाड़ा निवासी ने बताया कि वो जयपुर से अवैध शराब खरीद कर ग्रामीण इलाकों में सप्लाई करता है। पुलिस ने आरोपी के पास से 4 कार्टून ब्लैक जगरुआर ट्रिपल एक्स रम के

168 पक्वे, 2 कार्टून व्हाईट वोटरा, के 96 पक्वे, 1 कार्टून विटेंज ऑरेंज वोटरा के 48 पक्वे, 5 कार्टून देशी शराब जिसमें 240 पक्वे घूमर ,5 कार्टून देशी मदिरा शराब 240 पक्वे जब्त किए है। पुलिस ने अवैध शराब तस्करी के खिलाफ कार्रवाई करते हुए मारुति 8०0 कार भी जब्त कर ली है। पुलिस गिरफ्तार आरोपी से अन्य शराब तस्करी के बारे में पूछताछ में जुटी है।

गोपालगढ़ हिंसा के समय आरोपी नाबालिग, किशोर न्याय बोर्ड करे सुनवाई : एसीजेएम

जयपुर (कासं)। सीबीआई मामलों की एसीजेएम कोर्ट ने गोपालगढ़ हिंसा से जुड़े मामले में एक आरोपी को घटना के समय नाबालिग मानते हुए उसके प्रकरण को सुनवाई के लिए स्थानीय किशोर न्याय बोर्ड में भेज दिया है। अदालत ने कहा है कि संबंधित पक्षकार आगामी 27 जनवरी को बोर्ड के समक्ष पेश हों। इसके साथ ही अदालत ने सीबीआई को कहा है कि वह नाबालिग के संबंध में सक्षम अदालत में चालान पेश करें। अदालत ने यह आदेश आरोपी के प्रार्थना पत्र को स्वीकार करते हुए दिया। अदालत ने आरोपी के खिलाफ पूर्व में जारी गिरफ्तारी वारंट और संपत्ति कुर्क व नीलामी करने की कार्रवाई को भी रद्द कर दिया है।

प्रार्थना पत्र में अधिवक्ता त्रिलोकचंद शर्मा ने बताया कि उसका इस मामले से कोई लेना–देना नहीं है, लेकिन

फिर भी पुलिस ने उसे आरोपित किया है। पूरक चार्जशीट में आरोपी के पिता का नाम शेरि नलवाला है, जबकि उसके पिता का नाम शेरसिंह है। सीबीआई ने उसके पिता का सरनेम गलत लिखा है। प्रार्थना पत्र के साथ दस्तावेज पेश कर कहा गया कि घटना के समय उसकी उम्र 16 साल एक महीने ही थी। इसके बावजूद भी उसके खिलाफ गिरफ्तारी वारंट जारी कर उसे भगोड़ा किया और उसकी संपत्ति को कुर्क व नीलाम करने के आदेश जारी कर दिए। इसलिए उसे भगोड़ा घोषित करने और कुर्की व नीलामी की कार्रवाई के आदेश को रद्द किया जाए। इसका विरोध करते हुए सरकारी वकील ने कहा कि इस मामले की ट्रायल एडीजे कोर्ट–4 में चल रही है और उसमें 83 गवाहों के बयान दर्ज हो चुके हैं। प्रार्थी गिरफ्तारी वारंट के बावजूद भी पेश नहीं हुआ।

पारदर्शी और डिजिटल सार्वजनिक उपापन की दिशा में मील का पत्थर एस.एच.पी.पी.

सिंगल होलिस्टिक प्रोक्वोरमेंट पोर्टल की लॉन्चिंग कार्यशाला संपन्न



सिंगल होलिस्टिक प्रोक्वोरमेंट पोर्टल के परिचय के लिए अधिकारियों की कार्यशाला आयोजित हुई।

जयपुर । वित्त विभाग के तत्वाधान में सार्वजनिक उपापन प्रणाली को अधिक पारदर्शी, प्रभावी एवं पूर्णतः डिजिटल बनाने की दिशा में बुधवार को महत्वपूर्ण पहल की गई। सिंगल होलिस्टिक प्रोक्वोरमेंट पोर्टल (एसएचपीपी) के परिचय, आमुखीकरण एवं लॉन्चिंग के लिए बुधवार को कार्यशाला हुई। जिसकी अध्यक्षता वित्त विभाग के प्रमुख शासन सचिव वैभव गालरिया ने की। गालरिया ने सार्वजनिक उपापन प्रणाली की वर्तमान चुनौतियों का उल्लेख करते हुए एसएचपीपी को एक यूनिकाइड सॉल्यूशन बताया, जो विभिन्न प्रक्रियाओं को एकीकृत कर सरकारी खरीद को अधिक सरल, पारदर्शी एवं जवाबदेह

बनाएगा। शासन सचिव बजट राजन बिशाल ने एसएचपीपी की अवधारणा, उद्देश्य एवं कार्यप्रणाली का विस्तृत प्रस्तुतीकरण दिया। उन्होंने बताया कि एस.एच.पी.पी. की प्रभावी क्रियान्विति से सिविदा प्रबंधन एवं सार्वजनिक उपापन प्रणाली सुदृढ़ होगी, जिससे राजकीय योजनाओं एवं परियोजनाओं के लिए आवंटित बजट का समयबद्ध एवं प्रभावी उपयोग सुनिश्चित होगा तथा विकास कार्यों को गति मिलेगी। उन्होंने बताया कि एसएचपीपी एक इंटीग्रेटेड सिस्टम है, जिसमें एसएचपीपी, ई- प्रोक्वोरमेंट, जैम एवं वाम जैसे प्लेटफॉर्म को एकीकृत कर एक ही सिंगल डिजिटल प्लेटफॉर्म विकसित किया गया है। कार्यशाला के

दौरान एसएचपीपी के चार प्रमुख मांड्यूल– रिक्वेस्ट फॉर कोटेशन, लिमिटेड बिडिंग, प्रोक्वोरेंट फ्रॉम नोटिफाइड एजेंसीज, व्हीकल ऑन हायरिंग का औपचारिक लॉन्च किया गया तथा लाइव डेमो के माध्यम से इसकी कार्यप्रणाली का प्रस्तुतीकरण किया गया। कार्यशाला में विभिन्न विभागों के विभागाध्यक्ष, वित्तीय सलाहकार, मुख्य लेखाधिकारी सहित वित्त विभाग के वरिष्ठ अधिकारियों ने भाग लिया। एसएचपीपी के माध्यम से राज्य सरकार की मंशानुसार सार्वजनिक उपापन प्रक्रिया को आधुनिक, पारदर्शी एवं तकनीक–सक्षम बनाते हुए सुशासन की दिशा में एक सशक्त कदम उठाया गया है।

फ्लार्ड-पास्ट अभ्यास के दौरान पतंगबाजी पर रोक

जयपुर। सेना दिवस पर प्रस्तावित फ्लार्ड पास्ट (विमान परेड) अभ्यास को लेकर प्रशासन ने सुरक्षा के मद्देनजर कड़े निर्देश जारी किए हैं। जिसके चलते राजधानी में जगतपुरा इलाके में महल रोड के पांच किलोमीटर के दायरे में 14 दिन पतंगबाजी पर रोक लगा दी गई है। इस संबंध में जयपुर के अतिरिक्त पुलिस कमिश्नर डॉ. राजीव पचार ने इस संबंध में बीएनएस की वारा 163 के तहत आदेश जारी किया है। आदेश के अनुसार जयपुर में सेना दिवस के अवसर पर 15 जनवरी को परेड महल रोड पर होगी। इससे पहले कल रात 13 दिन तक फ्लार्ड पास्ट (विमान परेड) की रिवर्सल होगी। इसी को ध्यान में रखते हुए महल रोड के पांच किलोमीटर के दायरे में पतंग उड़ाने पर प्रतिबंध लगाया गया है।

अतिरिक्त पुलिस कमिश्नर (कानून–व्यवस्था) डॉ. राजीव पचार ने बताया सेना दिवस के परेड स्थल महल रोड (हरे कृष्णा मार्ग) जगतपुरा के ऊपर के क्षेत्र में फ्लार्ड पास्ट अभ्यास (विमान परेड) के माध्यम से। इस दौरान विमान बहुत कम ऊंचाई पर उड़ान भरेंगे। इस दौरान बड़ी संख्या के लोग इकट्ठी भी होंगे। जिनकी सुरक्षा के मद्देनजर महल रोड, हरेकृष्णा मार्ग, जगतपुरा के पांच किलोमीटर के दायरे में पतंग उड़ाने पर रोक लगाई गई है। उन्होंने बताया कि 2 जनवरी 2०26 से 14 जनवरी 2०26 तक दोपहर 2 बजे से शाम 5 बजे तक पतंगबाजी पर रोक रहेगी।

मंत्री किरोड़ी ने किया सरस राजसखी मेले का अवलोकन

जयपुर (कासं)। जवाहर कला केंद्र स्थित शिल्पग्राम में आयोजित सरस राजसखी राष्ट्रीय मेले में बुधवार को मुख्य अतिथि मंत्री डॉ. किरोड़ीलाल रहे। विशिष्ट अतिथि राज्य मिशन निदेशक, राजीविका नेहा गिरि तथा विशेष अतिथि अर्जुन पुरस्कार से सम्मानित दिव्याकृति सिंह रही।

मंत्री किरोड़ीलाल ने मेले का

अवलोकन करते हुए राजीविका से जुड़ी

स्वयं सहायता समूहों (एसएचजी) की महिलाओं से संवाद किया। इस दौरान एसएचजी दीदीयों ने अपने अनुभव, आजीविका से जुड़े नवाचार और आत्मनिर्भरता की यात्रा साझा की, जिसकी माननीय मंत्री ने सराहना की। इस मौके पर आजीविका ग्रामीण कार्यक्रम के समापन पर मंत्री ने एक्सप्रेस योजना के अंतर्गत चर्चनित इन्फ्युएसर्स से संवाद किया और 16 वाहनों को हरी झंडी दिखाकर रवाना

किया गया। मेले में आयोजित इन्फ्युएसर्स मीट ने युवाओं और डिजिटल मीडिया का विशेष ध्यान आकर्षित किया। शहर के प्रमुख डिजिटल कंटेंट क्रिएटर्स ने इसमें भाग लिया। इन्फ्लुएंसर्स को 30 दिसंबर तक मेले से संबंधित कंटेंट तैयार कर सोशल मीडिया पर साझा करने का अवसर दिया गया है।

4 जनवरी को सर्वश्रेष्ठ स्टोरी टैलर्स का चयन किया जाएगा, जिसमें प्रथम पुरस्कार 1.5० लाख, द्वितीय 1 लाख और तृतीय 5० हजार रखा गया है। विजेताओं का चयन कंटेंट की गुणवत्ता, रचनात्मकता, स्टोरी टैलिंग, इंगेजमेंट कार्यक्रम के समापन पर मंत्री ने इन्फ्युएसर्स से संवाद किया और मीडिया के प्रश्नों के उत्तर भी दिए।

सार-समाचार

डॉक्टर्स प्रीमियर लीग की ट्रॉफी लॉन्च



जयपुर । जयपुर स्थित वेदा पाणिग्रह में डीपीएल क्रिकेट लीग के 18वें सीजन का भव्य शुभारंभ हुआ। इस अवसर पर डीपीएल ट्रॉफी के साथ–साथ विमैन डॉक्टर्स प्रीमियर लीग की ट्रॉफी भी औपचारिक रूप से लॉन्च की गई। इस दौरान लीग में शामिल सभी 2० टीमों की जर्सी और डॉक्टर्स क्रोनिकल मैगजीन के कवर पेज का भी का अनावरण भी किया गया। ज़िसे डीपीएल के चेयरपर्सन डॉ. शिवराज सिंह राठौड़ ने मंच से लॉन्च किया। इस आयोजन में देशभर से लगभग 7०0 प्रतिष्ठित डॉक्टर्स की उपस्थिति रही। कार्यक्रम में मुख्य अतिथि राजस्थान के पुलिस महानिदेशक राजीव शर्मा, एसएमएस मेडिकल कॉलेज के अधीक्षक एवं प्राचार्य दीपक माहेश्वरी, महात्मा गांधी यूनिवर्सिटी ऑफ मेडिकल साइंस एंड टेक्नोलॉजी के एमेरिटस चेयरपर्सन डॉ. एमएल स्वर्णकार विशेष रूप से उपस्थित रहे। आयोजन समिति के सदस्यों और लीग चेयरपर्सन डॉ. रिमी शेखावत ने सभी अतिथियों को बुके, स्मृति चिन्ह और शॉल भेंट कर स्वागत किया। कार्यक्रम का प्रमुख आकर्षण इंडिया ग्लैम की मॉडल्स द्वारा प्रस्तुत रैप वॉक रहा। जिसमें सभी टीमों की जर्सी पहनकर मंच पर शानदार प्रस्तुति दी। चेयरपर्सन डॉ. शिवराज सिंह राठौड़ ने कहा कि यह केवल एक क्रिकेट प्रतियोगिता नहीं है, बल्कि डॉक्टरों को व्यस्त जीवन से कुछ समय निकालकर आपसी संवाद, टीम भावना और मानसिक सुकून प्रदान करने का एक सशक्त मंच है। मरुधर हॉस्पिटल की डायरेक्टर एवं विमैन डॉक्टर्स प्रीमियर लीग की चेयरपर्सन रिमी शेखावत ने महिला डॉक्टरों की खेलों में बढ़ती भागीदारी पर प्रशंसा डाला।

विमेंस आर्ट और आका की कला प्रदर्शन

जयपुर । हवा महल में चल रही विमेंस आर्ट औरा की समूह कला प्रदर्शनी में सुनीता जोशी की तंजोर व राजस्थानी शैली की फ्यूजन कृति “बगीचणी”पूवें अलौकिक लहरों पर आघातित अमूर्त पेंटिंग्स दर्शकों को विशेष रूप से आकर्षित कर रही है। हवामहल की कला दीर्घा में चल रही इस समूह प्रदर्शनी में देश के विभिन्न राज्यों से आई महिला कलाकारों ने भाग लिया है। पारंपरिक से लेकर समकालीन दृष्टि तक फैली ये कृतियां रंग, टेक्सचर और विषय–वस्तु के स्तर पर दर्शकों को नया अनुभव दे रही है। सुनीता जोशी ने तंजोर की सुस्पष्ट रेखाओं, सुनहरे आभा वाले स्वरूपों और राजस्थानी लोक–तत्वों को संयोजित कर फ्यूजन रचनाएं प्रस्तुत की हैं, जो देवत्व और लोकजीवन दोनों की झलक एक साथ दिखाती हैं। उनके कैनवास पर पारंपरिक तंजोर आभूषण, राजस्थानी पोशाक और स्थानीय स्थापत्य की झंकी मिलकर ऐसा दृश्य रचती हैं, जो हवामहल आने वाले हर कला प्रेमी को उहकरा निहारने को विवश कर देती है। प्रदर्शनी में आने वाले दर्शक सुनीता जोशी की कृतियों के सामने सेल्फी लेते, नोट्स बनाते और कला के प्रतीकार्थ पर चर्चा करते नजर आ रहे हैं। विनीता आर्ट्स के अनुसार इन रचनाओं ने युवा दर्शकों को भी भारतीय परंपरा और आधुनिक गणिशलीला के साथ जुड़ने का मौका दिया है, जिससे हवामहल सिर्फ पर्यटन स्थल नहीं, बल्कि जीवंत कला–केंद्र के रूप में उभर रहा है।

30 हुक्का बारों पर पुलिस की छापेमारी

जयपुर । पुलिस कमिश्नरेट की सीएएटी टीम ने अलग–अलग जगहों पर छापेमारी की कार्रवाई कर तीस से अधिक हुक्का बार के खिलाफ कार्रवाई कर मैनेजर सहित कई लोगों को गिरफ्तार किया है। पुलिस ने इस कार्रवाई के दौरान तीस से अधिक हुक्के सहित कई तरह के फ्लेवर जन्त किए है। सीएस्टटी टीम ने पुलिस कमिश्नर सचिन मित्तल के निर्देश व स्पेशल कमिश्नर राहुल प्रकाश के सुपरविजन में सीएस्टटी टीम ने जयपुर के कई इलाकों में एक साथ छापेमारी की। सीएस्टटी टीम ने जवाहर सर्किल, विधायकपुरी सहित अन्य क्षेत्रों में स्थित रेस्ट्रो–बार और फुफटॉप कैफे पर दबिश दी। इस दौरान बर्लिसिस रेस्ट्रो बार, इजरा फुफटॉप समेत अन्य स्थानों पर अवैध रूप से हुक्का परोसे जाने का खुलासा हुआ।छापेमारी के दौरान पुलिस ने 3० से अधिक हुक्का, फ्लेवर और अन्य आपत्तिजनक सामग्री बरामद की। मौके से मैनेजर सहित कई लोगों को गिरफ्तार किया गया है। सीएस्टटी टीम ने कार्रवाई के दौरान 7 से अधिक लोगों को शांति भंग के आरोप में गिरफ्तार किया गया। पुलिस अधिकारियों ने स्पष्ट किया है कि शहर में अवैध हुक्का संचालन और नियमों के उल्लंघन को किसी भी सूत्र में बदलाव नहीं किया जाएगा। आने वाले दिनों में भी ऐसे प्रतिष्ठानों के खिलाफ लगातार अभियान जारी रहेगा।

वरिष्ठ अधिवक्ता रूंगटा का सम्मान आज

जयपुर । पिक सिटी प्रेस क्लब में गुरुवार प्रातः 1० बजे वर्ल्ड ब्लाइंड यूनियन के अध्यक्ष निर्वाचित होने पर संतोष कुमार रूंगटा, सीनियर एडवोकेट सुप्रीम कोर्ट नई दिल्ली के साथ ही राजस्थान प्रशासनिक सेवा में चर्चनित दो दृष्टि दिव्यांग अधिकारियों तथा वर्ल्ड का जीत कर आई एक महिला खिलाड़ी के सम्मान के लिए समारोह आयोजित किया जा रहा है। राजस्थान नेत्रहीन सेवा संघ के महासचिव जय राम मीणा ने बताया कि समारोह में उप मुख्यमंत्री दिया कुमारी तथा डॉ. प्रेम चंद बेंबवा, शिक्षा मंत्री मदन दिलावर, सामाजिक न्याय एवं अधिकारिता मंत्री अविनाश गहलोत, प्रगतिशील संघ, पूर्व विधायक संघ के अध्यक्ष जीतमन चौधरी तथा भाजपा उपाध्यक्ष बिहारी लाल विश्रनई सहित कई गणमान्य समाज सेवी शिरकत करेंगे। उल्लेखनीय है कि पिछले 4० साल से अब तक वर्ल्ड ब्लाइंड यूनियन की अध्यक्षता युरोपीय देशों के प्रतिनिधियों के हाथ में रही है। पहली बार भारत के संतोष कुमार रूंगटा, इस संस्था के चेयरमैन निर्वाचित हुए हैं जो राजस्थान के झुझुं जिले के मूल निवासी है।

पिता ने लगाया बेटे की हत्या का आरोप

जयपुर । मालवीय नगर थावा इलाके में सितम्बर माह में रेलवे ट्रैक के पास मिलते दिहेश शव की तस्करी अब चया मोड सामने आ चुकी है। इस मामले में मृतक दिहेश के पिता ने अपने पुत्र की हत्या कर उसके शव को रेलवे ट्रैक पर फेंकने का आरोप लगाते हुए हत्या का मुकदमा दर्ज करवा है। पुलिस ने पीड़ित पिता की शिकायत पर हत्या का मामला दर्ज कर जांच शुरू कर दी है। गौरतलब है कि सितम्बर माह में मालवीय नगर इलाके में गौरव टावर के पीछे रेलवे लाइन पर दिहेश का शव पड़ा मिला था। जिसके बाद राहगीरों की सूचना पर पुलिस मौके पर पहुंची और शव को अपने कब्जे में लेकर उक्त स्थानीय शाखा कर मामले की जानकारी मृतक के परिजनों को दी। वहीं इस मामले में मृतक दिहेश के पिता ने अज्ञात लोगों के खिलाफ हत्या कर शव को रेलवे ट्रैक पर फेंकने का आरोप लगाया है।